

വികേന്ദ്രീകൃതാനുരൂപ സംസ്ഥാനതല കോഓർഡിനേഷൻ കമ്മിറ്റി യോഗം

13.12.2017 -ന് ഉച്ച കഴിഞ്ഞ് 2.00 മണിക്ക്

സ്ഥലം - ബഹു. തദ്ദേശസ്വയംഭരണ വകുപ്പുമന്ത്രിയുടെ ചേംബർ

അനക്സ്, സെക്രട്ടേറിയറ്റ്

അജണ്ട

1.പദ്ധതി പുരോഗതി അവലോകനം

=====

2. മുൻ കോഓർഡിനേഷൻ കമ്മിറ്റി തീരുമാനപ്രകാരം സ്വീകരിക്കേണ്ട വിഷയങ്ങൾ

=====

3. പൊതു വിഷയങ്ങൾ

=====

4. പ്രത്യേക വിഷയങ്ങൾ

=====

4.1 പാറശ്ശാല ഗ്രാമപഞ്ചായത്ത് പ്രസിഡന്റിന്റെ 20.11.2017-ലെ B/11104/17-ാം നമ്പർ കത്ത്

2016-17-ൽ അംഗീകാരം ലഭിച്ച് 2017-18 -ൽ സ്പിൽ ഓവറായി തുടരുന്ന നെടിയംകോട് ട്രാൻസ് ഫോർമർ ചാമവിള റോഡ് മെറ്റലിംഗ് & ടാറിംഗ് (പ്രോ.നം.60/18- അടങ്കൽ 3,42,000/- രൂപ) എന്ന പ്രോജക്റ്റിൽ ടാറിംഗിനു പകരം കോൺക്രീറ്റിംഗ് ആക്കാൻ അനുമതി ആവശ്യപ്പെട്ടിരിക്കുന്നു.

4.2 കടമ്പഴിപ്പുറം ഗ്രാമപഞ്ചായത്ത് പ്രസിഡന്റിന്റെ 19.10.2017-ലെ A.S.113/17-ാം നമ്പർ കത്ത് (D1/923/2017/LSGD)

- i) പട്ടിക ജാതി വിഭാഗത്തിൽപ്പെട്ട കുട്ടികൾക്ക് ലാപ് ടോപ്പ് നൽകുന്നതിന് 2016-17-ൽ പ്രോജക്ട് തയ്യാറാക്കിയിരുന്നു. (പ്രോ.നം.149/17) ടെണ്ടർ നടപടി ക്രമങ്ങളിലെ കാലതാമസം മൂലം 2016-17 വർഷം പ്രോജക്ട് നടന്നില്ല. ഈ വർഷം സ്പിൽ ഓവറായി തുടരുന്നു. കഴിഞ്ഞവർഷം തെരഞ്ഞെടുക്കപ്പെട്ട ചിലർ കോഴ്സ് പൂർത്തിയാക്കി. ഇവർക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.
- ii) കഴിഞ്ഞ വർഷത്തെ ഗുണഭോക്തൃ ലിസ്റ്റിലുള്ള കുട്ടികളിൽ ചിലർ TTC, DEd, ജനറൽ നഴ്സിംഗ് & മിഡ് വൈഫറി കോഴ്സ് തുടങ്ങിയവയ്ക്ക് പഠിക്കുന്നവരും ഉണ്ട്. മാർഗരേഖയിൽ ഈ കോഴ്സിനു പഠിക്കുന്നവരെ ഉൾപ്പെടുത്തിയിട്ടില്ല. ഇവർക്കു കൂടി ലാപ് ടോപ്പ് വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.3 ആരക്കഴ ഗ്രാമപഞ്ചായത്ത് പ്രസിഡന്റിന്റെ 04.11.2017-ലെ കത്ത്**

2016-17-വർഷം ഗാർഹിക കണക്ഷൻ നൽകാനായി 5,52,000/- രൂപയുടെ പ്രോജക്ടിന് (പ്രോ.നം. 57/17) അംഗീകാരം ലഭിച്ചിരുന്നു. 4000/- രൂപയായിരുന്നു ഒരു കുടുംബത്തിന് നൽകാൻ ഉദ്ദേശിച്ചിരുന്ന സഹായം. 95 കുടുംബങ്ങൾക്ക് 4000/- രൂപ വീതം നൽകി. ഇനിയും 1,72,000/- രൂപ മിച്ചമുണ്ട്. ഈ വർഷം സ്പിൽ ഓവറായി പ്രോജക്ട് തുടരുന്നുണ്ട്. കഴിഞ്ഞ വർഷം ഗാർഹിക കണക്ഷൻ 38 ഗുണഭോക്താക്കൾ കൂടി അപേക്ഷ നൽകിയെങ്കിലും അവർ കഴിഞ്ഞ വർഷത്തെ ഗ്രാമസഭാ ലിസ്റ്റിൽ ഉൾപ്പെട്ടിരുന്നില്ല. എന്നാൽ ഈ വർഷത്തെ ഗ്രാമസഭാ ലിസ്റ്റിൽ അവർ ഉൾപ്പെട്ടിട്ടുണ്ട്. ഇവർക്കു കൂടി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.4 ആരക്കഴ ഗ്രാമപഞ്ചായത്ത് പ്രസിഡന്റിന്റെ 04.12.2017-ലെ A2- 1727/2017(2) - നമ്പർ കത്ത്**

കേരള വാട്ടർ അതോറിറ്റി ഏറ്റെടുത്ത് നടത്തി വരുന്ന ഡെപ്പോസിറ്റ് പ്രവർത്തികൾക്ക് 12.5 % നിരക്കിൽ സെന്റേജ് ചുമത്തുന്നുണ്ട്. എസ്റ്റിമേറ്റിന്റെ 10% സൂപ്പർ വിഷൻ ചാർജ്ജും 2.5 % എസ്റ്റിമേറ്റ്, പ്ലാൻ എന്നിവ തയ്യാറാക്കുന്നതിനുള്ള ചാർജ്ജും ചേർത്ത് ആകെ 12.5 % സെന്റേജ് ചാർജ്ജായി ഈടാക്കാമെങ്കിലും പി.ഡബ്ല്യുഡി. മാനാൽ ഖണ്ഡിക 1601.4 പ്രകാരം എസ്റ്റിമേറ്റ്, പ്ലാൻ എന്നിവ തയ്യാറാക്കുന്നതിനുള്ള സെന്റേജ് ചാർജായ 2.5 % തദ്ദേശഭരണ സ്ഥാപനങ്ങളിൽ നിന്ന് ഈടാക്കാൻ പാടില്ല എന്ന് കേരള സ്റ്റേറ്റ് ഓഡിറ്റ് വകുപ്പ് കുറിപ്പെടുത്തിയിരിക്കുന്നു. പി.ഡബ്ല്യുഡി . മാനാൽ കേരള വാട്ടർ അതോറിറ്റിക്ക് ബാധകമാണ്. ഇതു സംബന്ധിച്ച് സ്പഷ്ടീകരണം ആവശ്യപ്പെട്ടിരിക്കുന്നു.

**4.5 ആരക്കഴ ഗ്രാമപഞ്ചായത്ത് പ്രസിഡന്റിന്റെ 06.12.2017-ലെ കത്ത്.**

പട്ടികജാതി വിഭാഗത്തിൽപ്പെട്ട വനിതകൾക്ക് വിവാഹ ധനസഹായം നൽകുന്നതിന് 2017-18-ൽ പഞ്ചായത്ത് പ്രോജക്ട് വെച്ചിട്ടുണ്ട്. മാർഗ്ഗരേഖ പ്രകാരം വിവാഹം കഴിഞ്ഞ് മൂന്ന് മാസത്തിനകം പഞ്ചായത്തിൽ അപേക്ഷ നൽകണമെന്നുണ്ട്. C.T. രാജൻ, ചെമ്പനാതണ്ടേൽ, മേമടത്ത് എന്ന വ്യക്തി മകളുടെ വിവാഹം കഴിഞ്ഞ് മൂന്നു മാസത്തിനുശേഷമാണ് അപേക്ഷിച്ചത്. ഇവർക്കു കൂടി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.6 കാട്ടുകാമ്പാൽ ഗ്രാമപഞ്ചായത്ത് പ്രസിഡന്റിന്റെ 25.10.2017-ലെ കത്ത് ( DA1/916/2017/LSGD)**

പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് ലാപ് ടോപ്പ് നൽകാനുള്ള പ്രോജക്ട് 2017-18 വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. പ്രൊഫഷണൽ വിദ്യാർത്ഥികൾക്കൊപ്പം TTC/D.Ed.വിദ്യാർത്ഥികൾക്കു കൂടി ലാപ് ടോപ്പ് നൽകാമോ എന്ന് സ്പഷ്ടീകരണം നൽകണമെന്ന് ആവശ്യപ്പെട്ടിരിക്കുന്നു.

**4.7 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 30.11.2017-ലെ P1/315/2017/TDP നമ്പർ കത്ത്**

2017-18 വാർഷിക പദ്ധതിയിലെ വെറ്റിംഗ് ഓഫീസറും അപ്പലേറ്റ് കമ്മിറ്റിയും നിരസിച്ച താഴെപ്പറയുന്ന പ്രോജക്ടുകൾക്ക് അംഗീകാരം ആവശ്യപ്പെട്ടിരിക്കുന്നു.

- (i) പ്രോ.നം. 1469/18 - ഹരിത കേരളം - ജലശ്രീ - സമ്പൂർണ്ണ ജല സുരക്ഷാ പദ്ധതി - 1.20 കോടി രൂപ (വികസന ഫണ്ട്)  
വീടുകളുടെ കിണർ റീ ചാർജിംഗും പൊതു സ്ഥാപനങ്ങളിലെ കിണർ റീ ചാർജിംഗും ആണ് ലക്ഷ്യം
- (ii) പ്രോ.നം. 1474/18 - അക്ഷരമാല - അടങ്കൽ 20,00,000/- രൂപ (വികസന ഫണ്ട്)  
ഓരോ വിഷയങ്ങളിലും പിന്നോക്കം നിൽക്കുന്ന കുട്ടികളെ പ്രീ സ്റ്റേജിലൂടെ കണ്ടെത്തി അവർക്കായി വിദഗ്ദ്ധ അധ്യാപകരുടെ കീഴിൽ ഓരോ വിഷയത്തിനും വർക്ക് ഷീറ്റ് തയ്യാറാക്കി പ്രത്യേക പരിശീലനം നൽകുന്നതാണ് പ്രവർത്തനം
- (iii) പ്രോ.നം.1147/18 - ലൈബ്രറി പുസ്തകങ്ങൾ സോഫ്റ്റ് വെയർ ഉപയോഗിച്ച് ക്രമീകരിക്കൽ - അടങ്കൽ 5.00 ലക്ഷം രൂപ (തനത് ഫണ്ട്)

**4.8 വരാപ്പുഴ ഗ്രാമപഞ്ചായത്ത് പ്രസിഡന്റിന്റെ 03.10.2017-ലെ A2-350/17-ാം നമ്പർ കത്ത് 25.09.2017-ലെ 1(9), 1(10) എന്നീ നമ്പരുകളിലെ ഭരണ സമിതി തീരുമാനങ്ങളും (ഗവ. ഫയൽ)**

- (i) ഫലിയേറ്റീവ് വിഭാഗത്തിലെ നിർദ്ധനരായ കുടുംബങ്ങൾക്ക് ആവശ്യമായ വാട്ടർ ബെഡ്, വീൽ ചെയർ, മറ്റ് അനുബന്ധ ഉപകരണങ്ങൾ എന്നിവ നൽകാൻ അനുമതി ആവശ്യപ്പെട്ടിരിക്കുന്നു.
- (ii) ഈ വർഷം ഗാർഹിക മാലിന്യ സംസ്കരണത്തിനായി ജൈവ ഭരണി വിതരണം ചെയ്യുന്നുണ്ട്. മാർഗ്ഗരേഖ പ്രകാരം ഇതിന്റെ ഗുണഭോക്തൃ വിഹിതം 50 ശതമാനമാണ്. ഇത് 10% ആക്കി കുറയ്ക്കാൻ അനുമതി ആവശ്യപ്പെട്ടിരിക്കുന്നു.

**4.9 വേളം ഗ്രാമപഞ്ചായത്ത് പ്രസിഡന്റിന്റെ 14.11.2017-ലെ A1/4759/17-ാം നമ്പർ കത്ത് (സർക്കാർ ഫയൽ)**

ദേശീയ ഗ്രാമീണ തൊഴിലുറപ്പ് പദ്ധതിയിൽ മെറ്റീരിയൽ പ്രവൃത്തിക്ക് ആവശ്യമായ മെറ്റീരിയൽസും വിദഗ്ദ്ധ തൊഴിലാളികളുടെ കൂലിയും നൽകുന്നതിന് അലോട്ട്മെന്റ് വളരെ വൈകിയാണ് ലഭിക്കുന്നത്. ഇതിനാൽ പ്രവൃത്തി യഥാസമയം ചെയ്യിക്കാൻ കഴിയുന്നില്ല. ഇതിനു പരിഹാരമായി ഫണ്ടിന്റെ ലഭ്യതയനുസരിച്ച് തനത് ഫണ്ടിൽ നിന്ന് അഡ്വാൻസായി തുക ചെലവു ചെയ്യുകയും തൊഴിലുറപ്പ് പദ്ധതി തുക ലഭ്യമാകുമ്പോൾ തനത് ഫണ്ടിലേയ്ക്ക് മാറ്റുന്നതിനും അനുമതി ആവശ്യപ്പെട്ടിരിക്കുന്നു.

**4.10 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 03.10.2017-ലെ P1-315/2017/TDP നമ്പർ കത്ത്**

താഴെപ്പറയുന്ന പ്രോജക്റ്റുകൾ ജില്ലാ ആസൂത്രണ സമിതി അംഗീകരിച്ചുവെങ്കിലും വെറ്റിംഗ് ഓഫീസറും സംസ്ഥാനതല അപ്പലേറ്റ് കമ്മിറ്റിയും അംഗീകരിച്ചിട്ടില്ല. ഇവയ്ക്ക് അനുമതി നൽകണമെന്ന് ആവശ്യപ്പെട്ടിരിക്കുന്നു.

- (1) പ്രോ.നം. 167/18 - പ്രതിഭാ സംഗമം - അടങ്കൽ 25.00 ലക്ഷം രൂപ ( വികസനഫണ്ട്)

കഴിഞ്ഞ വർഷം (2016-17) എസ്.എസ്.എൽ.സി, പ്ലസ് 2, വി.എച്ച്.എസ്.ഇ തലങ്ങളിൽ എല്ലാ വിഷയങ്ങൾക്കും A+ നേടിയ 1832 കുട്ടികൾക്ക് മെമെന്റോയും, സർട്ടിഫിക്കറ്റ് ഓഫ് എക്സലൻസും പൊതു വേദിയിൽ വെച്ച് നൽകുന്നു (ചെലവ് 7,32,800/- രൂപ). കൂടാതെ 100 ശതമാനം വിജയം കൈവരിച്ച സ്കൂളുകൾക്ക് 57,000/- രൂപ വീതം ധനസഹായം നൽകുന്നു (ചെലവ് 17,67,200/- രൂപ).

(2) പ്രോ.നം 157 - മെച്ചപ്പെട്ട വിദ്യാഭ്യാസം - അടങ്കൽ 20.00 ലക്ഷം രൂപ (വികസനഫണ്ട്)

നാലാം ക്ലാസ്സിൽ കൂടുതൽ മാർക്ക് നേടുന്ന കുട്ടികൾക്ക് രക്ഷാകർത്താക്കളുടെ വാർഷിക വരുമാനത്തിന്റെ അടിസ്ഥാനത്തിൽ അഞ്ചാം ക്ലാസ്സുമുതൽ പ്ലസ് 2 വരെ ബോർഡിംഗ് സൗകര്യമുള്ള സ്കൂളുകളിൽ മെച്ചപ്പെട്ട വിദ്യാഭ്യാസം നൽകുകയാണ് ലക്ഷ്യം. കുട്ടികളുടെ ട്യൂഷൻ ഫീസ്, പഠനോപകരണങ്ങൾ, യൂണിഫോം, താമസം, ആഹാര ചെലവ്, ഒരു വർഷത്തിൽ 3 തവണ വീട്ടിൽ പോയി വരുന്നതിന് യാത്രാ ചെലവ് എന്നിവയാണ് പ്രവർത്തനം.

**4.11 കേരള നിലത്തെഴുത്ത് ആശാൻ സംഘടനയുടെ അമ്പലപ്പുഴ താലൂക്ക് കമ്മിറ്റി സെക്രട്ടറിയുടെ 08.10.2010-ലെ കത്തും വിവിധ താലൂക്ക് കമ്മിറ്റിക്ക് നൽകിയ കത്തുകളും**

കേരളത്തിലെ അംഗണവാടികളിലും പ്രീ-പ്രൈമറി സ്കൂളുകളിലും പഠിക്കുന്ന കുട്ടികൾക്ക് പോഷകാഹാരം നൽകുന്നതുപോലെ നിലത്തെഴുത്ത് കളരികളിൽ പഠിക്കുന്ന കുട്ടികൾക്കും ഇവ നൽകണമെന്നും ഈ കുട്ടികൾക്കും സ്കോളർഷിപ്പും അലവൻസും അനുവദിക്കണമെന്ന് ആവശ്യപ്പെട്ടിരിക്കുന്നു.

**4.12 ഫിഷറീസ് ഡയറക്ടറുടെ 30.08.2017-ലെ A3/12829/2016-ാം നമ്പർ കത്ത് (LSGD DA1/686/2017-LSGD)**

തദ്ദേശസ്വയംഭരണ സ്ഥാപനങ്ങളുടെ നിയന്ത്രണത്തിൽ പ്രവർത്തിക്കുന്ന മാർക്കറ്റുകളുടെ ആധുനികവൽക്കരണം സംബന്ധിച്ച് 16.05.2017-ൽ ബഹു. ഫിഷറീസ് വകുപ്പുമന്ത്രിയുടെ അധ്യക്ഷതയിൽ കൂടിയ യോഗ തീരുമാന പ്രകാരം താഴെപ്പറയുന്ന കാര്യങ്ങൾ തദ്ദേശസ്വയംഭരണ വകുപ്പിന്റെ പരിഗണനയ്ക്ക് നൽകിയിട്ടുണ്ട്.

- (i) തദ്ദേശഭരണ സ്ഥാപനങ്ങളുടെ നിയന്ത്രണത്തിലുള്ള മാർക്കറ്റുകളുടെ ദൈനദിന നടത്തിപ്പ് മേൽ നോട്ടം വഹിക്കുന്നതിന് ഓരോ മാർക്കറ്റ് മാനേജ്മെന്റ് കൗൺസിലുകൾ രൂപീകരിക്കുന്നതിനുവേണ്ടിയുള്ള ബില്ലിന്മേലുള്ള അഭിപ്രായം.
- (ii) 18.01.2017-ലെ 134/2017/തസ്വഭവ ഉത്തരവ് പ്രകാരം മത്സ്യ തൊഴിലാളികൾക്ക് ആനുകൂല്യങ്ങൾ നൽകുന്നതിനുള്ള ഉത്തരവ് താഴെ പറയും പ്രകാരമാണ്.

“ തദ്ദേശ സ്വയംഭരണ സ്ഥാപനങ്ങൾ അംഗീകൃത മത്സ്യ തൊഴിലാളികൾക്കും കുടുംബങ്ങൾക്കും നൽകുന്ന ആനുകൂല്യങ്ങൾക്ക് പട്ടികവർഗ്ഗ വിഭാഗത്തിന്റേതിന് തുല്യമായ മാനദണ്ഡങ്ങൾ പാലിക്കേണ്ടതും ഇത്തരം പ്രോജക്ടുകൾ

നടപ്പിലാക്കുന്നതിന് മത്സ്യ ബന്ധന വകുപ്പ് നൽകുന്ന ലിസ്റ്റിൽ നിന്നും നിർവഹണ ഉദ്യോഗസ്ഥൻമാരെ നിശ്ചയിക്കാവുന്നതും” ആണ്. സബ്സിഡി മാർഗ്ഗരേഖയിൽ ഈ ഉത്തരവു പ്രകാരം ആനുകൂല്യങ്ങൾ നൽകാവുന്നതാണ് എന്ന് പറഞ്ഞിട്ടില്ല എന്നും അതിനാൽ മാർഗ്ഗരേഖയിൽ മാറ്റം വരുത്തണമെന്നും ആവശ്യപ്പെട്ടിരിക്കുന്നു.

**4.13 റെയ്ഡ്കോ മാനേജിംഗ് ഡയറക്ടറുടെ 29.11.2017-ലെ നം. M.D 2911/1/2017-18/LSGD അക്രഡിറ്റഡ് നമ്പർ കത്ത്**

ശുചിത്വ മിഷൻ വഴി നടപ്പിലാക്കുന്ന ബയോഗ്യാസ് പ്ലാന്റുകൾ, വെർമി കമ്പോസ്റ്റ് യൂണിറ്റുകൾ, റിംഗ് കമ്പോസ്റ്റ് യൂണിറ്റുകൾ, ഇൻസിനേറ്ററുകൾ, ഗ്യാസ് ക്രിമിറ്റോറിയം എന്നിവ റെയ്ഡ്കോ നിർമ്മിക്കുകയും വിതരണം/ ഇൻസ്റ്റലേഷൻ നടത്തുകയും ചെയ്യുന്നുണ്ട്. ഈ മേഖലയിലെ അക്രഡിറ്റഡ് ഏജൻസിയായി റെയ്ഡ്കോയെ അംഗീകരിക്കണമെന്നാവശ്യപ്പെട്ടിരിക്കുന്നു.

**4.14 റെയ്ഡ്കോ മാനേജിംഗ് ഡയറക്ടറുടെ 29.11.2017-ലെ നം. M.D 2911 - 4/1/2017-18/SGD1 നമ്പർ കത്ത്**

കേരള അഗ്രോ മിഷണറി കോർപ്പറേഷൻ (കാംകോ) യുടെ ഉൽപ്പന്നങ്ങളുടെ കേരളത്തിലെ അംഗീകൃത വിതരണ ഏജൻസിയാണ് റെയ്ഡ്കോ. കാംകോ ഉത്പാദിപ്പിക്കുന്ന ഉപകരണങ്ങൾ തദ്ദേശഭരണ സ്ഥാപനങ്ങൾക്ക് റെയ്ഡ്കോ വഴി വാങ്ങാനുള്ള അനുമതി വേണമെന്ന് ആവശ്യപ്പെട്ടിരിക്കുന്നു.

**4.15 തിരുവനന്തപുരം ജില്ലാ പഞ്ചായത്ത് സെക്രട്ടറിയുടെ 25.09.2017-ലെ E3/3377/17/TDP നമ്പർ കത്ത് ( LSGD- DB1/347/2017- LSGD)**

ജില്ലാ പഞ്ചായത്ത് നടപ്പാക്കി വരുന്ന സ്റ്റേഹധാര എന്ന പദ്ധതിയിൽ ശാരീരിക മാനസിക വൈകല്യം നേരിടുന്ന കുട്ടികളെ ചികിത്സിക്കുന്നു. ഈ കുട്ടികൾക്ക് ശ്യാസ തടസ്സം, അപസ്മാരം എന്നിവ അപ്രതീക്ഷിതമായി വരുന്ന അവസരത്തിൽ മികച്ച ആശുപത്രിയിലേയ്ക്ക് കൊണ്ടുപോകാൻ ഒരു ആംബുലൻസ് വാങ്ങാൻ പ്രോജക്ട് ഉൾപ്പെടുത്തിയിട്ടുണ്ട്. ഇതിന് അംഗീകാരം ആവശ്യപ്പെട്ടിട്ടുണ്ട്.

**4.16 ഹരിത കേരളം മിഷൻ എക്സിക്യൂട്ടീവ് വൈസ് ചെയർപേഴ്സന്റെ 13.11.2017-ലെ A2-1350/2017-ാം നമ്പർ കത്ത് (LSGD - DC1 /671/2017-LSGD)**

ബ്ലോക്ക് തലത്തിലും മുനിസിപ്പൽ/കോർപ്പറേഷൻ തലത്തിലും സ്ഥാപിക്കുന്ന റിസോഴ്സ് റിക്കവറി ഫെസിലിറ്റി (RRF) പ്രവർത്തനത്തിന് വയബിലിറ്റി ഗ്യാപ് ഫണ്ട് ക്ലീൻ കേരള കമ്പനിക്ക് നൽകുന്നതിന് തദ്ദേശഭരണ സ്ഥാപനങ്ങൾക്ക് അനുമതി നൽകണമെന്ന് ആവശ്യപ്പെട്ടിരിക്കുന്നു. ക്ലീൻ കേരള കമ്പനി നൽകിയ

സാമ്പത്തിക വിശകലന പ്രകാരം ഒരു സെന്ററിന് ഒരു വർഷത്തേയ്ക്കുള്ള ചെലവ് 19,80,000/- രൂപയും (1,65,000 X12 മാസം) പ്ലാസ്റ്റിക് മറ്റും വിറ്റു കിട്ടുന്ന വരവ് ഒരു വർഷം 18,72,000/- രൂപയും (1,56,000 X12 മാസം) ആണ്. അധികമായി വരുന്ന വാർഷിക ചെലവ് 1,08,000/- രൂപ. ലാഭകരമല്ലാത്ത സാധനങ്ങൾ മൂലം കമ്പനിക്കു വരുന്ന വാർഷിക ചെലവ് 1,04,000/- രൂപ. ആകെയുള്ള വാർഷിക നഷ്ടം 2,12,000/- രൂപ.

ഈ തുക ത്രിതല പഞ്ചായത്തുകൾ സംയുക്തമായോ തനിച്ചോ വകയിരുത്തണമെന്നും നഗരസഭകൾ തനിച്ചു വകയിരുത്തണമെന്നും ആവശ്യപ്പെട്ടിരിക്കുന്നു.

**4.17 കടങ്ങല്ലൂർ ഗ്രാമപഞ്ചായത്ത് പ്രസിഡന്റിന്റെ 16.03.2016-ലെ കത്തും 05.04.2017-ലെ A42456/16-ാം നമ്പർ കത്തും (LSGD- DB3/364/2016-LSGD)**

2018-09 വർഷം സർക്കാർ അനുമതിയോടെ ഒരു ആംബുലൻസ് പഞ്ചായത്ത് വാങ്ങി. ആംബുലൻസിന്റെ നടത്തിപ്പും പരിപാലന ചുമതലയും പ്രാഥമിക ആരോഗ്യകേന്ദ്രം ഹോസ്പിറ്റൽ മാനേജ്മെന്റ് കമ്മിറ്റിക്കായിരിക്കണമെന്ന് സർക്കാർ നിർദ്ദേശിച്ചിരുന്നു. HMC ആംബുലൻസ് എടുക്കുന്നതിന് വിസമ്മതിച്ചതിനാൽ ആംബുലൻസ് സർവ്വീസ് വഴി ലഭിക്കുന്ന ഫണ്ട് പഞ്ചായത്ത് സഹകരണ ബാങ്കിൽ നിക്ഷേപിച്ച് ചെലവ് നടത്തി വന്നിരുന്നു. ഇപ്പോൾ ഈ തുക തികയാതെ വരുന്നു. അതിനാൽ ബാങ്കിൽ പ്രത്യേകമായി തുടങ്ങിയ അക്കൗണ്ടിലെ തുക പഞ്ചായത്ത് അക്കൗണ്ടിന്റെ ഭാഗമാക്കി ആംബുലൻസിന്റെ ചെലവ് പഞ്ചായത്ത് നേരിട്ട് നടത്താൻ അനുമതി ആവശ്യപ്പെട്ടിരിക്കുന്നു.

**4.18 മുതുകുളം ബ്ലോക്ക് പഞ്ചായത്ത് പ്രസിഡന്റിന്റെ 22.11.2017-ലെ കത്ത്**

പട്ടികജാതി വിഭാഗക്കാർക്ക് വിദേശത്ത് തൊഴിലിനു പോകുന്നതിന് ധനസഹായം നൽകാൻ 13,00,000/- രൂപ വകയിരുത്തിയിട്ടുണ്ട്. നിലവിൽ നൽകാവുന്ന നിരക്ക് 50,000/- രൂപയാണ്. ഇത് ഒരു ലക്ഷം രൂപയായി വർദ്ധിപ്പിക്കണമെന്ന് ആവശ്യപ്പെട്ടിരിക്കുന്നു.

**4.19 അടീമാലി ഗ്രാമപഞ്ചായത്ത് പ്രസിഡന്റിന്റെ 04.11.2017-ലെ A3- 666/2017-ാം നമ്പർ കത്ത്**

സമ്പൂർണ്ണ പ്ലാസ്റ്റിക് നിർമ്മാർജ്ജനത്തിന്റെ ഭാഗമായി കുടുംബശ്രീ മുഖേന എല്ലാ വീടുകളിലും തുണി സഞ്ചികൾ വിതരണം ചെയ്യാൻ ഉദ്ദേശിക്കുന്നു. 35 രൂപയുടെ ബാഗാണ് വിതരണം ചെയ്യുന്നത്. വിതരണം ചെയ്യുന്നതിന് ബാഗ് ഒന്നിന് 5 രൂപ നിരക്കിലും ഒരു ബാഗിന് 10 രൂപ സബ്സിഡിയും നൽകാൻ 1,50,000/- രൂപ തനത് ഫണ്ടിൽ നിന്ന് ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

**4.20 ഹരിത കേരളം മിഷൻ എക്സിക്യൂട്ടീവ് വൈസ് ചെയർപേഴ്സന്റെ 31.10.2017-ലെ 1275/HKM/2017 -ാം നമ്പർ കത്ത്**

ഹരിത കേരളം മിഷന്റെ ഭാഗമായുള്ള മാലിന്യ സംസ്കരണ ശുചിത്വമിഷന്റെ പ്രവർത്തനവുമായി ബന്ധപ്പെട്ട ഗാർഹിക /സ്ഥാപനതല മാലിന്യ സംസ്കരണം ഹരിത കർമ്മ സേനയുടേയും ഹരിത സഹായ സ്ഥാപനത്തിന്റേയും നേതൃത്വ

ത്തിലാണ് നടക്കേണ്ടത് എന്ന് സർക്കാർ നിർദ്ദേശമുണ്ട്. ഇതിന്റെ ഭാഗമായി ഒരു ബ്ലോക്ക് പഞ്ചായത്തിലെ എല്ലാ ഗ്രാമ പഞ്ചായത്തുകളും ഒരു യൂണിറ്റായി കണക്കാക്കി 152 യൂണിറ്റുകളും 3 മുനിസിപ്പാലിറ്റികൾ ഒരു യൂണിറ്റായി കണക്കാക്കി 87 മുനിസിപ്പാലിറ്റികൾക്കുമായി 29 യൂണിറ്റും കോർപ്പറേഷനുകൾക്ക് 6 യൂണിറ്റും എന്ന നിലയിൽ ആകെ 187 ഹരിത സഹായ സ്ഥാപനം രൂപീകരിക്കാനാണ് ഉദ്ദേശിക്കുന്നത്. ആദ്യ 2 വർഷക്കാലത്തേയ്ക്കാണ് ഹരിത സേന രൂപീകരിക്കേണ്ടത്. ഇതിൽ ആദ്യത്തെ വർഷത്തിൽ ആവശ്യമായ തുക താഴെ പറയും പ്രകാരമാണ്.

A) ഒരു യൂണിറ്റിന്റെ ഒരു മാസത്തെ ചെലവ്

സാങ്കേതിക വിദഗ്ദ്ധന് വേതനം	-	50,000/- രൂപ
കോഓർഡിനേറ്റർക്ക് വേതനം	-	40,000/-
ടെക്നീഷ്യന് വേതനം	-	30,000/
യാത്രാ ചെലവ് (3 പേർക്ക്)	-	40,000/-
ഓഫീസ് വാടക, സ്റ്റേഷനറി, വൈദ്യുതി തുടങ്ങിവ	-	10,000/-
<b>ആകെ</b>	-	<b>1,70,000 രൂപ</b>

B) 187 യൂണിറ്റിന്റെ ചെലവ്  $(1,70,000 \times 187 = 3,17,90,000/-$  രൂപ

C) ഒരു വർഷത്തെ ചെലവ്  $(3,17,90,000 \times 12 = 38,14,80,000/-$  രൂപ

ഈ തുക ഗ്രാമപഞ്ചായത്തുകൾ തുല്യ വിഹിതം നൽകുന്ന തരത്തിലോ ത്രിതല പഞ്ചായത്തുകൾ സംയുക്തമായോ നൽകണം. നഗരസഭകൾ സ്വന്തമായും നൽകണം. ഇപ്രകാരം തുക തദ്ദേശഭരണ സ്ഥാപനങ്ങൾ വികസന ഫണ്ട് /തനത് ഫണ്ടിൽ നിന്ന് വകയിരുത്താൻ അനുമതി ആവശ്യപ്പെട്ടിരിക്കുന്നു.

**4.21 തിരുവമ്പാടി ഗ്രാമപഞ്ചായത്ത് പ്രസിഡന്റിന്റെ 07.12.2017-ലെ A2/6500/ 17-നമ്പർ കത്ത്**

2017-18 വാർഷിക പദ്ധതിയിൽ പൂർണ്ണരാംബാറ മേലേ പൊന്നാങ്കയം ആദിവാസി കോളനി റോഡ് റീ ടാറിംഗ് എന്ന പ്രോജക്ട് റ്റി.എസ്.പി. ഫണ്ട് ഉപയോഗിച്ച് എടുത്തിട്ടുണ്ട് (പ്രോ.നം. 235/18 - അടങ്കൽ 2,45,700/- രൂപ). പട്ടിക വർഗ്ഗ സങ്കേതത്തിലെ മുഴുവൻ കുടുംബങ്ങളും പട്ടികവർഗ്ഗ വിഭാഗത്തിൽപ്പെടുന്നവരാണ്. മാർഗ്ഗരേഖ പ്രകാരം പട്ടികവർഗ്ഗ കോളനിയിൽ റോഡു നിർമ്മാണം പാടില്ല. പ്രത്യേക അനുമതി ആവശ്യപ്പെട്ടിരിക്കുന്നു.

**4.22 ഇളംദേശം ബ്ലോക്ക് പഞ്ചായത്ത് പ്രസിഡന്റിന്റെ 17.11.2017-ലെ കത്ത്**

ഐ.എ.വൈ. ഗുണഭോക്താക്കളിൽ ടോയ് ലറ്റ് പണി പൂർത്തിയാക്കിയ 566 ഗുണഭോക്താക്കൾക്ക് 4600/- രൂപ വീതം നൽകാനുണ്ട്. ശുചിത്വ മിഷനിലേയ്ക്ക് തുക ആവശ്യപ്പെട്ടപ്പോൾ 137 ഗുണഭോക്താക്കളിൽ 4,600/ - രൂപ ക്രമത്തിൽ 6,30,000/- രൂപ നൽകി. ഇനിയും 429 ഗുണഭോക്താക്കൾക്ക് കൂടി നൽകാനുണ്ട്. 02.10.2016-നുശേഷം കരാർ വച്ച 221 ഗുണഭോക്താക്കൾ വേറെയും ഉണ്ട്. ഇവർക്ക് 12,000/- രൂപ നിരക്കിൽ തുക നൽകണം. ശുചിത്വ മിഷനോട് ഇതിനുള്ള തുക ആവശ്യപ്പെട്ടെങ്കിലും നൽകിയില്ല. അതിനാൽ ബ്ലോക്ക് പഞ്ചായത്ത് താഴെ പറയും പ്രകാരം വികസനഫണ്ടിൽ നിന്ന് തുക വകയിരുത്തിയിട്ടുണ്ടെങ്കിലും വികസന

ഫണ്ട് ഇതിനായി ഉപയോഗിക്കാവുന്നതല്ല എന്ന് കാണിച്ച് വെറ്റിംഗ് ഓഫീസർ നിരസിച്ചു. അപ്പലേറ്റ് കമ്മിറ്റിയും അനുമതി നൽകിയിട്ടില്ല. അനുമതി ആവശ്യപ്പെട്ടിരിക്കുന്നു.

1	പ്രോ.നം.42/18/IA	ടോയ് ലറ്റ് ധനസഹായം (ജനറൽ)	27,00,000/- രൂപ
2	പ്രോ.നം.44/18/IA	ടോയ് ലറ്റ് ധനസഹായം (എസ്.സി.എസ്.പി)	7,10,000/- രൂപ
3	പ്രോ.നം.45/18/IA	ടോയ് ലറ്റ് നിർമ്മാണം ( റ്റി.എസ്.പി)	5,00,000/- രൂപ

**4.23 കിഴക്കമ്പലം ഗ്രാമപഞ്ചായത്ത് പ്രസിഡന്റിന്റെ 24.10.2017-ലെ കത്തും കോഓർഡിനേഷൻ കമ്മിറ്റിയുടെ 23.08.2017-ലെ തീരുമാനവും (ഖണ്ഡിക 3.59)**

താഴെപ്പറയുന്ന റോഡുകൾ പഞ്ചായത്ത് വിഹിതവും പൊതു സ്വകാര്യ പങ്കാളിത്തത്തോടെയും Bitumen Macadam and Bitumen Concrete ( BM &BC) സ്പെസിഫിക്കേഷൻ പ്രകാരം നിർമ്മിക്കാൻ അനുമതി ആവശ്യപ്പെട്ടിരുന്നു. ഇത് കോഓർഡിനേഷൻ കമ്മിറ്റിയുടെ 23.08.2017- പരിഗണിച്ചിരുന്നുവെങ്കിലും ഗ്രാമപഞ്ചായത്തുകളിൽ BM &BC സ്പെസിഫിക്കേഷൻ പ്രകാരം റോഡ് നിർമ്മാണം/ പുനരുദ്ധാരണം നടത്തേണ്ടതില്ലെന്ന് കോഓർഡിനേഷൻ കമ്മിറ്റി നിർദ്ദേശിച്ചിരുന്നു. ഇവ അനുമതിക്കായി വീണ്ടും സമർപ്പിച്ചിരിക്കുന്നു.

ക്രമ നം	പ്രോജക്ട് നം.	പേര്	പഞ്ചായത്ത് വിഹിതം	അടങ്കൽ
1	108/18	താമരച്ചാൽ ബൈപാസ് സേവനപ്പടി ലിങ്ക് റോഡ് നവീകരണം.	25,00,000/-	38,27,000/-
2	109/18	കിഴക്കമ്പലം ബസ് സ്റ്റാൻഡ് - വൺവേ റോഡ് നവീകരണം	15,00,000/-	15,00,000/-
3	119/18	പൂക്കോളമുക്ക് റോഡ് നവീകരണം	40,00,000/-	51,00,000/-
4	114/18	ആട്ടുപടി - ചീറവക്കാട് - റോഡ് നവീകരണം	40,00,000/-	51,00,000/-
5	120/18	എരപ്പംപാറ - ആഞ്ഞിലി ചുവട് റോഡ് നവീകരണം	50,00,000/-	89,00,000/-
6	123/18	കിഴക്കമ്പലം മാർക്കറ്റ് താമരച്ചാൽ ബൈപാസ് റോഡ് നവീകരണം	35,00,000/-	41,00,000/-
7	153/18	വിലങ്ങ് - അമ്പലപ്പടി റോഡ് നവീകരണം	25,00,000/-	49,00,000/-
8	162/18	പള്ളിക്കുറി ചീറവക്കാട് റോഡ് നവീകരണം	25,00,000/-	42,50,000/-
9	150/18	ചൂരക്കോട് ബൈപാസ് റോഡ് സൈക്കിൾ റീച്ച്	25,00,000/-	25,00,000/-

1)



**4.24 സേനാപതി ഗ്രാമപഞ്ചായത്ത് പ്രസിഡന്റിന്റെ 14.11.2017-ലെ B1-3/17-ാം നമ്പർ കത്ത്**

2016-17 വർഷം ഒ.ഡി.എഫ് പദ്ധതി നടപ്പാക്കുന്നതിന് 14-ാം ധനകാര്യ കമ്മീഷൻ ഗ്രാന്റിൽ നിന്ന് 46,97,000/- രൂപ വകയിരുത്തിയിരിക്കുന്നു. വകയിരുത്തിയിരുന്നു. ഈ തുക ശുചിത്വ മിഷനിൽ നിന്ന് തിരികെ ലഭിച്ചു. ഇത് പഞ്ചായത്ത് അക്കൗണ്ടിൽ സൂക്ഷിച്ചിരിക്കുന്നു. ഇത് യമേഷും ചെലവഴിക്കുന്നതിന് അനുമതി ആവശ്യപ്പെട്ടിരിക്കുന്നു.

**4.25 ശുചിത്വ മിഷൻ എക്സിക്യൂട്ടീവ് ഡയറക്ടറുടെ 07.11.2017-ലെ 2152/C1/2016/SM നമ്പർ കത്തും ശുചിത്വ മാലിന്യ സംസ്കരണ പദ്ധതിയുടെ സംസ്ഥാനതല കർമ്മ സേനാ യോഗത്തിന്റെ 20.09.2017-ലെ മിനിട്സും (LSGD/DC1/664/2017- LSGD)**

ഹരിത കേരള മിഷൻ സംസ്ഥാനതല കർമ്മസേന യോഗ തീരുമാനപ്രകാരം സംസ്ഥാനത്തെ എല്ലാ തദ്ദേശഭരണ സ്ഥാപനങ്ങളും മാലിന്യ സംസ്കരണ പ്രവർത്തനങ്ങൾക്കായി വികസന ഫണ്ടിൽ നിന്നും വകയിരുത്തുന്ന തുകയുടെ പരമാവധി 5 % വരെ ഐ.ഇ.സി ( Information Education Commutation - വിവര വിജ്ഞാന സ്ഥാപന) പ്രവർത്തനങ്ങൾക്ക് ചെലവഴിക്കാവുന്നതാണ് എന്ന് സംസ്ഥാനതല കർമ്മസേനയുടെ 07.11.2017-ലെ യോഗം തീരുമാനിച്ചിട്ടുണ്ട്. ഇതിന്മേൽ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.26 തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 08.12.2017-ലെ DB3/753/2012/CE-തസ്വഭവ കത്ത് .**

ഇടുക്കി ജില്ലാ പഞ്ചായത്തിന്റെ 2017-18-ലെ നിർമ്മാണ പ്രോജക്ടുകൾ ഇ-ടെണ്ടർ ഒഴിവാക്കി അക്രഡിറ്റഡ് ഏജൻസി മുഖേന നടപ്പാക്കാൻ അനുമതി ആവശ്യപ്പെട്ടിരുന്നവെങ്കിലും 13.09.2017-ലെ കോഓർഡിനേഷൻ കമ്മിറ്റി യോഗത്തിൽ (മിനിട്സ് ഖണ്ഡിക 4.3) ഇത് നിരസിച്ചിരുന്നു. ഇടുക്കി ജില്ലാ പഞ്ചായത്ത് ഭരണ സമിതിയുടെ 06.12.2017-ലെ 1-ാം നമ്പർ തീരുമാനപ്രകാരം ജില്ലാ പഞ്ചായത്തിന്റെ നിർമ്മാണ പ്രവൃത്തികൾ നടപ്പാക്കാൻ ഇ-ടെണ്ടർ ഒഴിവാക്ക് പത്ര പരസ്യം മുഖേന അംഗീകൃത ഏജൻസികളെ ടെണ്ടർ ക്ഷണിച്ച് കണ്ടെത്തുന്നതിന് തീരുമാനിച്ചിട്ടുണ്ട്. 26.60 കോടി രൂപ അടങ്കൽ വരുന്ന 190 പ്രവൃത്തികളാണ് ഇപ്രകാരം പത്ര പരസ്യത്തിലൂടെ ടെണ്ടർ വിളിക്കാൻ തീരുമാനിച്ചിരിക്കുന്നതെന്ന് ചീഫ് എഞ്ചിനീയർ അറിയിച്ചിരിക്കുന്നു. ഇവയിൽ അതീവ സാങ്കേതിക മേൽനോട്ടം അനിവാര്യമായ പ്രവൃത്തികളും ഉണ്ട്. ഇ-ടെണ്ടർ ഒഴിവാക്കുന്നതിലൂടെ സർക്കാരിന് നഷ്ടമുണ്ടാകുമെന്നും അതിനാൽ ഈ പ്രവൃത്തികൾ ഇ-ടെണ്ടർ മുഖാന്തിരം നടപ്പിലാക്കാൻ നിർദ്ദേശിക്കണമെന്നും ആവശ്യപ്പെട്ടിരിക്കുന്നു.

**4.27 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 03.10.2017-ലെ കത്തും 1/1(4) -ാം നമ്പർ ഭരണസമിതി തീരുമാനവും**

ഇടമലക്കുടി ഗ്രാമപഞ്ചായത്തിൽ താമസിക്കുന്ന ജനങ്ങൾക്ക് വീടുകളിൽ ഉപയോഗിക്കുന്നതിനായി എല്ലാ ഭവനങ്ങൾക്കും അലമാരി വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.28 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 03.10.2017-ലെ 1/1(5)-ാം നമ്പർ ഭരണസമിതി തീരുമാനവും**

പട്ടിക വർഗ്ഗ വിഭാഗത്തിലെ വനിതകളുടെ വിവാഹ ധനസഹായത്തിന് പ്രോജക്ട് ഈ വർഷം ഉണ്ട്. മത ആചാര പ്രകാരമോ, കർമ്മിയുടെ നേതൃത്വത്തിലോ വിവാഹം നടക്കാത്തതുകൊണ്ട് വിവാഹം പഞ്ചായത്തിൽ രജിസ്റ്റർ ചെയ്യാറില്ല. അതിനാൽ ഊരു മൂപ്പൻ, ട്രൈബൽ പ്രമോട്ടർ, ട്രൈബൽ എക്സിക്യൂട്ടീവ് ഓഫീസർ, എന്നിവർ ആരെങ്കിലും ഇവർ ഒന്നിച്ചു താമസിക്കുന്നു എന്ന സാക്ഷ്യ പത്രത്തിന്റെ അടിസ്ഥാനത്തിൽ വിവാഹ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.29 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 03.10.2017-ലെ 1/1(3)-ാം നമ്പർ ഭരണസമിതി തീരുമാനവും**

പഞ്ചായത്തിൽ പ്രവർത്തിച്ചു വരുന്ന MGLC സ്കൂളിലെ കുട്ടികൾക്ക് ഉച്ചഭക്ഷണം വിദ്യാഭ്യാസ വകുപ്പ് നൽകുന്നുണ്ട്. ഈ കുട്ടികൾക്ക് സന്നദ്ധ സംഘടനകളുടെ സഹായത്തോടെ ഹോസ്റ്റൽ ഉണ്ട്. ഇവിടെ ഭക്ഷണ സൗകര്യം വേണ്ട രീതിയിൽ ഇല്ല. അതിനാൽ പ്രഭാത ഭക്ഷണവും വൈകുന്നേരത്തെ ഭക്ഷണവും നൽകാൻ അനുമതി ആവശ്യപ്പെട്ടിരിക്കുന്നു.

**4.30 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 08.11.2017-ലെ 1(2)-ാം നമ്പർ ഭരണസമിതി തീരുമാനവും**

2015-16-നും മുമ്പ് തുടങ്ങിയ ചില സ്കൂളിൽ ഓവർ പ്രോജക്ടുകൾ 2017-18ൽ ഉൾപ്പെടുത്താൻ വിട്ടുപോയി. ഇത് ഉൾപ്പെടുത്താൻ സുലഭ സോഫ്റ്റ് വെയറിൽ സൗകര്യം ഒരുക്കണമെന്ന് ആവശ്യപ്പെട്ടിരിക്കുന്നു.

**4.31 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 08.11.2017-ലെ 1(3)-ാം നമ്പർ ഭരണസമിതി തീരുമാനവും**

പഞ്ചായത്തിൽ റോഡിന്റേയും മറ്റും അവസ്ഥ കാരണം പഞ്ചായത്തിന്റെ ആവശ്യത്തിന് പലപ്പോഴും വാഹനം വാടകയ്ക്ക് ലഭിക്കില്ല. ഈ സാഹചര്യത്തിൽ ഒരു ഫോർ വീൽ ഡ്രൈവിംഗ് പിക്ക് അപ്പ് വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

**4.32 ഇടമലക്കുടി ഗ്രാമപഞ്ചായത്ത് പ്രസിഡന്റിന്റെ 17.11.2017-ലെ കത്തും 08.11.2017-ലെ 1(1)-ാം നമ്പർ ഭരണസമിതി തീരുമാനവും**

ഗ്രാമപഞ്ചായത്ത് രൂപീകരിച്ച് ആദ്യകാലങ്ങളിൽ തുടങ്ങിയ ചില പ്രോജക്ടുകൾ മുടങ്ങിക്കിടക്കുകയാണ്. ഇവയൊന്നും സ്കൂളിൽ ഓവർ ലിസ്റ്റിൽ ഉൾപ്പെട്ടിട്ടില്ല. ഇവ കൂടി സ്കൂളിൽ ഓവറായി ഉൾപ്പെടുത്തി പ്രവൃത്തി തുടരാൻ അനുമതി ആവശ്യപ്പെട്ടിരിക്കുന്നു

**4.33 തിരുവള്ളൂർ ഗ്രാമപഞ്ചായത്ത് പ്രസിഡന്റിന്റെ 29.07.2017-ലെ B2-4252/17-ാം നമ്പർ കത്തും (ലഭിച്ചത് 08.12.2017-ൽ) 17.06.2017-ലെ 28(3)-ാം നമ്പർ ഭരണ സമിതി തീരുമാനവും**

2013-14-ൽ ആരംഭിച്ച ഇ.എം.എസ്. ഭവന പദ്ധതിയിൽ 268 ഗുണഭോക്താക്കളാണ് ഉണ്ടായിരുന്നത്. ഇതിൽ 156 കുടുംബങ്ങൾ വീടുപണി പൂർത്തിയാക്കി

ഇനിയും 112 ഗുണഭോക്താക്കൾക്കു കൂടി തുക നൽകാനുണ്ട്. ഇത് സ്റ്റിൽ ഓവറായി ഈ വർഷം എടുത്തിട്ടില്ല. കൂടാതെ പദ്ധതി തുടരാൻ ബാങ്ക് വായ്പയും എടുക്കേണ്ടതുണ്ട്. ഇതിന്റെ പലിശ സർക്കാരിൽ നിന്നാണ് തിരിച്ചടയ്ക്കേണ്ടത് പ്രോജക്ട് തുടരാനും പലിശ സർക്കാരിൽ നിന്ന് അടയ്ക്കാനുമുള്ള തീരുമാനമുണ്ടാകണമെന്ന് ആവശ്യപ്പെട്ടിരിക്കുന്നു.

\*\*\*\*\*